



# भारत निर्वाचन आयोग

निर्वाचन सदन अशोक रोड, नई दिल्ली-110001

सं. ईसीआई/प्रिनो/61/2017

दिनांक: 21 जुलाई, 2017

## प्रेस नोट

आयोग ने दिनांक 07 जून, 2017 के अपने प्रेस नोट द्वारा भारत के चौदहवें राष्ट्रपति के पद के निर्वाचन हेतु अनुसूची के साथ-साथ 17 जुलाई, 2017 को मतदान की तारीख के रूप में और 20 जुलाई, 2017 को मतगणना की तारीख के रूप में निर्धारित करते हुए घोषणा की थी। यथा अधिसूचित, 17 जुलाई, 2017 को संसद भवन, नई दिल्ली में और सभी राज्यों की राजधानियों (दिल्ली और पुडुचेरी सहित) में मतदान आयोजित किए गए। 4896 (776 सांसद और 4120 विधायक) के कुल निर्वाचक मंडल में से 4851 निर्वाचकों (768 सांसदों तथा 4083 विधायकों) ने अपने मताधिकार का प्रयोग किया। उक्त निर्वाचन के रिटर्निंग अधिकारी, लोक सभा के महासचिव ने कल मतों की गणना के समाप्त होने के बाद श्री रामनाथ कोविन्द को भारत के अगले राष्ट्रपति के रूप में निर्वाचित घोषित किया। वह प्रक्रिया जो राजपत्र में कार्यक्रम की अधिसूचना के प्रकाशन के साथ दिनांक 14 जून, 2017 को आरंभ हुई थी, आज श्री ए.के.जोति, मुख्य निर्वाचन आयुक्त और श्री ओ.पी.रावत, निर्वाचन आयुक्त द्वारा भारत के गणराज्य के 14 वें राष्ट्रपति के रूप में श्री रामनाथ कोविन्द के निर्वाचन प्रमाणन के हस्ताक्षर के साथ समाप्त हो गई। इसके पश्चात, श्री विजय देव, उप निर्वाचन आयुक्त, श्री एस.के.श्रीवास्तव वरिष्ठ प्रधान सचिव ने उसकी हस्ताक्षरित प्रति संघ के गृह सचिव को सौंप दी, जो कि भारत के नए राष्ट्रपति के दिनांक 25 जुलाई, 2017 को शपथ ग्रहण समारोह के समय पढ़ी जाएगी।

आयोग, उक्त निर्वाचन के संचालन में रिटर्निंग अधिकारियों/सहायक रिटर्निंग अधिकारियों, मुख्य निर्वाचन अधिकारियों, ईसीआई प्रेक्षकों, दिल्ली पुलिस, सीआइएसएफ, डीजीसीए और वीसीएकी संपूर्ण टीम को उनके उत्कृष्ट सहयोग के लिए हृदय से आभार व्यक्त करता है



(वरिन्दर कुमार)  
प्रधान सचिव